
Devaih Kritam 08 Shiva Stotram

देवैः कृतं ८ शिवस्तोत्रम्

Document Information



Text title : Devaih Kritam 08 Shiva Stotram

File name : devaiHkRRitaM08shivastotram.itx

Category : shiva, shivapurANa, stotra

Location : doc_shiva

Proofread by : PSA Easwaran

Description/comments : shivapurANa | rudrasaMhita | satIkhaNDa | adhyAya 15/36-66||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org

Devaih Kritam 08 Shiva Stotram

દેવૈઃ કૃતં ૮ શિવસ્તોત્રમ્



(નન્દાવ્રતવિધાનશિવસ્તુતિવાર્ણનમ્)

દેવા ઊચુઃ ।

નમો ભગવતે તુભ્યં યત એતચ્ચરાચરમ્ ।

પુરુષાય મહેશાય પરેશાય મહાત્મને ॥ ૩૬ ॥

આદિબીજાય સર્વેષાં ચિદ્રૂપાય પરાય ચ ।

બ્રહ્મણો નિર્વિકારાય પ્રકૃતેઃ પુરુષસ્ય ચ ॥ ૩૭ ॥

ય ઇદં પ્રતિપચ્ચેદં યેનેદં વિચકાસ્તિ હિ ।

યસ્માદિદં યતશ્ચેદં યસ્યેદં ત્વં ચ યત્નતઃ ॥ ૩૮ ॥

યોઽસ્માત્પરસ્માચ્ચ પરો નિર્વિકારી મહાપ્રભુઃ ।

ઈક્ષતે યસ્સ્વાત્મનીદં તં નતાઃ સ્મ સ્વયમ્ભુવમ્ ॥ ૩૯ ॥

અવિદ્યદૃક્ પરઃ સાક્ષી સર્વાત્માઽનેકરૂપધૃક્ ।

આત્મભૂતઃ પરબ્રહ્મ તપન્તં શરણં ગતાઃ ॥ ૨.૧૫.૪૦ ॥

ન યસ્ય દેવા ઋષયઃ સિદ્ધાશ્ચ ન વિદુઃ પદમ્ ।

કઃ પુનર્જન્તુરપરો જ્ઞાતુમર્હતિ વેદિતુમ્ ॥ ૪૧ ॥

દિદૃક્ષ્વો યસ્ય પદં મુક્તસઙ્ગાસ્સુસાધવઃ ।

ચરિતં સુગતિર્નસ્ત્વં સલોકવ્રતમબ્રણમ્ ॥ ૪૨ ॥

ત્વજ્જન્માદિવિકારા નો વિદ્યન્તે કેઽપિ દુઃખદાઃ ।

તથાપિ માયયા ત્વં હિ ગૃહ્ણસિ કૃપયા ચ તાન્ ॥ ૪૩ ॥

તસ્મૈ નમઃ પરેશાય તુભ્યમાશ્ચર્યકર્મણે ।

નમો ગિરાં વિદૂરાય બ્રહ્મણે પરમાત્મને ॥ ૪૪ ॥

અરૂપાયોરુરૂપાય પરાયાનન્તશક્તયે ।

ત્રિલોકપતયે સર્વસાક્ષિણે સર્વગાય ચ ॥ ૪૫ ॥

નમ આત્મપ્રદીપાય નિર્વાણસુખસમ્પદે ।
 જ્ઞાનાત્મને નમસ્તેઽસ્તુ વ્યાપકાયેશ્વરાય ચ ॥ ૪૬ ॥
 નૈષ્કર્મ્યેણ સુલભ્યાય કૈવલ્યપતયે નમઃ ।
 પુરુષાય પરેશાય નમસ્તે સર્વદાય ચ ॥ ૪૭ ॥
 ક્ષેત્રજ્ઞાયાત્મરૂપાય સર્વપ્રત્યયહેતવે ॥ ૪૮ ॥
 સર્વાધ્યક્ષાય મહતે મૂલપ્રકૃતયે નમઃ ।
 પુરુષાય પરેશાય નમસ્તે સર્વદાય ચ ॥ ૪૯ ॥
 ત્રિનેત્રાયેષુવક્ત્રાય સદાભાસાય તે નમઃ ।
 સર્વેન્દ્રિયગુણદ્રષ્ટ્રે નિષ્કારણ નમોઽસ્તુ તે ॥ ૨.૧૫.૫૦ ॥
 ત્રિલોકકારણાયાથાપવર્ગાય નમો નમઃ ।
 અપવર્ગપ્રદાયાશુ શરણાગતતારિણે ॥ ૫૧ ॥
 સર્વામ્નાયાગમાનાં ચોદધયે પરમેષ્ઠિને ।
 પરાયણાય ભક્તાનાં ગુણાનાં ચ નમોઽસ્તુ તે ॥ ૫૨ ॥
 નમો ગુણારણિચ્છન્ન ચિદ્રૂપાય મહેશ્વર ।
 મૂઢદુષ્પ્રાપ્તરૂપાય જ્ઞાનિહૃદ્ધાસિને સદા ॥ ૫૩ ॥
 પશુપાશવિમોક્ષાય ભક્તસન્નુક્તિદાય ચ ।
 સ્વપ્રકાશાય નિત્યાયાઽવ્યયાયાજસંવિદે ॥ ૫૪ ॥
 પ્રત્યગ્દ્રષ્ટેઽવિકારાય પરમૈશ્વર્યધારિણે ।
 યં ભજન્તિ ચતુર્વર્ગે કામચન્તીષસદ્રતિમ્ ।
 સોઽભૂદકરુણસ્ત્વં નઃ પ્રસન્નો ભવ તે નમઃ ॥ ૫૫ ॥
 એકાન્તિનઃ કચ્ચનાર્થ ભક્તા વાચ્છન્તિ ચસ્ય ન ।
 કેવલં ચરિતં તે તે ગાયન્તિ પરમજ્ગલમ્ ॥ ૫૬ ॥
 અક્ષરં પરમં બ્રહ્મ તમવ્યક્તાકૃતિં વિભુમ્ ।
 અધ્યાત્મયોગગમ્યં ત્વાં પરિપૂર્ણં સ્તુમો વયમ્ ॥ ૫૭ ॥
 અતીન્દ્રિયમનાધારં સર્વાધારમહેતુકમ્ ।
 અનન્તમાર્થં સૂક્ષ્મં ત્વાં પ્રણમામોઽખિલેશ્વરમ્ ॥ ૫૮ ॥
 હર્યાદયોઽખિલા દેવાસ્તથા લોકાશ્ચરાચરાઃ ।
 નામરૂપવિભેદેન ફલ્ગવ્યા ચ કલયા કૃતાઃ ॥ ૫૯ ॥

યથાર્થિષોડશ્ચેસસવિતુર્યાન્તિ નિર્યાન્તિ વાસકૃત્ ।

ગભસ્તયસ્તથાયં વૈ પ્રવાહો ગૌણ ઉચ્યતે ॥ ૨.૧૫.૬૦ ॥

ન ત્વં દેવોડસુરો મર્ત્યો ન તિર્યક્ન દ્વિજઃ પ્રભો ।

ન સ્ત્રી ન ષણ્ઢો ન પુમાન્ સદસન્ન ચ કિઞ્ચન ॥ ૬૧ ॥

નિષેધશેષસ્સર્વં ત્વં વિશ્વકૃદ્વિશ્વપાલકઃ ।

વિશ્વલયકૃદ્વિશ્વાત્મા પ્રણતાસ્મસ્તમીશ્વરમ્ ॥ ૬૨ ॥

યોગરન્ધિતકર્માણો યં પ્રપશ્યન્તિ યોગિનઃ ।

યોગસમ્ભાવિતે ચિત્તે યોગેશં ત્વાં નતા વયમ્ ॥ ૬૩ ॥

નમોડસ્તુ તેડસહયવેગ શક્તિત્રય ત્રયીમય ।

નમઃ પ્રસન્નપાલાય નમસ્તે ભૂરિશક્તયે ॥ ૬૪ ॥

કદિન્દ્રિયાણાં દુર્ગેશાનવાપ્ય પરવર્ત્મને ।

ભક્તોદ્ધારરતાયાથ નમસ્તે ગૃઢવર્ચસે ॥ ૬૫ ॥

યચ્છક્ટ્યાહં ધિયાડડત્માનં હન્ત વેદ ન મૂઢધીઃ ।

તં દુરત્યયમાહાત્મ્યં ત્વાં નતઃ સ્મો મહાપ્રભુમ્ ॥ ૬૬ ॥

બ્રહ્મોવાચ ।

ઇતિ સ્તુત્વા મહાદેવં સર્વે વિષ્ણવાદિકાસ્સુરાઃ ।

તૂષણીમાસન્પ્રભોરગ્રે સદ્ભક્તિનતકન્ધરાઃ ॥ ૬૭ ॥

ઇતિ શ્રીશિવમહાપુરાણે દ્વિતીયાયાં રુદ્રસંહિતાયાં

દ્વિતીયે સતીખણ્ડે નન્દાવ્રતવિધાનશિવસ્તુતિવર્ણનં નામ પચ્ચદશોડધ્યાયઃ ॥ ૧૫ ॥

શિવપુરાણ । રુદ્રસંહિતા । સતીખણ્ડ । અધ્યાય ૧૫/૩૬-૬૬ ॥

shivapurANa . rudrasaMhitA . satIkhaNDa . adhyAya 15/36-66..

Proofread by PSA Easwaran

——
Please send corrections to sanskrit@cheerful.com

